

*Idan an zaɓi yin wannan salla, a bayan an yi arwilla, a tashi, a jiya gaba gabas maso arewa, a dubi dama da haumi, tamkar mai neman rahamar Ubangiji, ar-rabamane, mai jinKai, kuma a ce:*

Yā kai wanda kai nē Ubangijin duka sunāyē, kuma mahaliccin sammai ! dōmin darajar waɗanda sū nē asubāhin zātinka mai girma, ma fi ɗaukaka, da ya wuce a gāne Shi, ina rōƙon ka sā sallāta, ta zamana tamkar wutar da zā ta ƙōnē yānar dake hanā ni ganin kyāwonka, kuma ta haske hanyāta zuwa tēkun kusantarka.

*A ɗaga hannuwa wajen Ubangiji, yabo da ɗaukaka su tabbata a garēshe, a ce:*

Yā kai buƙātar dūniya, gātan duka al'umma, kana gani nā jūwa huskāta wajenka, cikin wātsi da duka wata dōgara ga kōwa in bā kai ba, kuma riƙe da igiyarka wadda mōtsinta nē yake mōtsa halitta gabāɗayanta. Yā kai Ubangijina, nī bāwanka nē, kuma ɗan bāwanka. Kana gani nā shiryā cika kudurarka, kuma da abun da kake sō. Bā nā son kōmai, sai abunda kake sō.

Ta hanyar tēkun rahamarka da rānar alfurmarka, ina rōƙon ka ɗōrāwa bāwanka abun da kake sō, da ya ɗace a garēka. Nā rantse da ikonka da ya wuce

kwatamci da kirāri, duka abun da ka bayyana, shīnē gūrin zūciyāta da abun ƙaunar rūhūna.

Yā Allah Ubangijina, kada ka dūbi nufina kō aikina, amma ka dūbi ikonka wanda ya lulluɓe sama da ƙasa. Yā kai Ugangijin duka al'umma, da sūnanka mafi girma, bā na buƙātar kōmi, in bā abun da kake buƙāta ba, kuma bā nā son kōmi in ba abun da kake sō ba.

*A durƙusa, kuma gōshi bisa ƙasa a ce:*

Daukakarka tā wuce duk wani kwatamci wanda bā nāka ba, kuma tā wuce fahimtar kōwa in bā tāka ba.

*A tashi, a ce:*

Yā Ubangijina, ka maida sallāta marmaron ruwa garai da zā ya rāyar da ni har abada, kuma sallar nan, ta sā in ambacē ka cikin kōwace dūniyarka.

*A tashi, kuma a ɗaga hannuwa cikin rōƙo, a ce:*

Yā kai da kake zāzāfa zūkāce da rūhunnai idan sun nīsanta da kai, kuma da kake haske dūniya gabāɗayanta da hasken sōyayyarka! Da sūnanka mai sanyaya duka ran halitta, ina rōƙon kada ka hanā mani duka abun da yake nāka, yā kai mai ikon duka yan adam! Yā Ubangijina, kanā ganin wannan

bāƙon yana gaugautāwa wajen mabartarsa mafi ɗaukaka, ƙalkashin runfar martabarka, gaban bangon rahamarka, wannan mazunubancī da yake nēman tēkun gāfararka, wannan ƙasƙantacce da yake zuwa nufa fādar ɗaukakarka, wannan miskīni da yake nēman arzikinka.

Kai kake umurta abun da kake sō! Nā shaida cēwa, yabo yā cancanca ga duka kudurarka da abun da ka aikata, kuma cikakken Yīnci yā tabbata ga dokokinka.

*A ɗaga hannuwa, a ja "Allah'u'Abba" sau uku. A duka gaban Ubangiji (albarƙa da yabo su tabbata a garēshi), a dōra hannuwa bisa gwinnōwi, a ce:*

Yā Allāna, kana ganin yanda dukāna nake cike da buƙātar yabonka, da kuzārīn kiran sūnanka, kuma da yaba ka; kana ganin yadda rūhuna yake fadaƙar da abun da harshen dōkarka ya ƙayyada cikin daular kalmarka, kuma bisa samāniyar iliminka. Yā Ubangijina, cikin wannan hālin da raina yake, ina ƙaunar tambayarka duka abun dake nāka nē, tunda nī maskīni nē, ina ɗaukaka alhērīnka da arzikinka, tunda nī talakka nē, ina tabbatar da ikonka da ƙarfinka.

*A miƙe, kuma a ɗaga hannuwa sau biyu, a rōƙi cewa:*

Bābu wani Allah sai kai, mai kudura, mai yalwā maras iyāka. Bābu wani Allah sai kai, ma'umurcin farko da na ƙarshe. Yā Ubangiji Allāna, afuwarka tā bāni kuzārī, kuma rahamarka tā ƙarfafa ni; kiranka yā falkar da ni, alfurmarka tā ɗaga nī zuwa garēka. Idan bā haka ba, ta yāya zā ni tarki tsayāwa ƙōfar fāɗarka, kō kuma in ɗaga fuskāta wajen hasken dake ƙyalkyali daga samāniyar kudurarka ?

Yā Ubangijina, kana ganin wannan miskīni yana ƙyarkyara ƙōfar alfurmarka, wannan rūhu nā nēman ƙōramar rāyuwar har abada, daga cikin hannun yalwarka.

Yā kai Ubangijin duka sunaye, iko yana garēka kōwane lōkaci, nī kuma haƙuri da ladabi ga kudurarka, sū nē nāwa, yā mahaliccin sammai !

*A ɗaga hannuwa sau uku, a ce:*

Allah shīnē mafi girma!

*A durƙusa goshi a ƙasa, a ce:*

Daukakarka tā wuce matsayin da yabon māsu kusantaka da kai, ya isa samāniyar fadarka, kō tsuntsāyen zūkācen masōyanka su kai ƙōfarka.

Nā shaida cēwa, tsarkakarka tā wuce kōwane laƙani da kōwane sūna. Babu wani Allah sai kai, mai mulki, maɗaukakin sarki.

*A zauna a cē:*

Kamar duk halittu, malā'ikun samāniya, mazaunan aljannar Kōlī, kuma sama da su, mazaunan sararin samāniyar ɗaukaka, da harshen martaba shi da kansa, nā shaida cēwa, kai nē Allah, bā ka da abōkin tārāyya, kuma wanda ka manzonta shīnē, bōyeyyen gaibu, shīnē alāma mai daraja. Ta garēshi aka haɗa baƙaƙe k-a-s-a-n-c-e (kasance), kuma aka haɗa su, aka ɗaure su.

Nā shaida cēwa, sūnansa nē alƙalamin ƙudura da irāda ya rubuta, kuma aka ambata cikin litattafan Allah Ubangijin karagun sama da ƙasa.

*A tashi a cē:*

Yā kai Ubangijin duk halitta, kuma mamallakin duka abūbūwan da ake gani kō dake bōye, kana ganin hawāyēna, kana jin nīshīna, kana jin kūkāna, gungunīna da takaicin dake zūciyāta. Don girmanka, laifuffukāna suna hana ni kusanta da kai, kuma zunubaina, nā nīsantā ni da tsarkakarka.

Yā Ubangijina, ƙaunarka nā arzitar da ni, rabuwa da kai nā hallakā ni, kuma nīsanta da kai, nā tōya ni rumus. Da sūnan sāwunka cikin hamāda, ta wannan kalmōmi «gā ni, gā ni!» da gātāyanka suke faɗa cikin sarari, da sūnan numfāshin bayyanarka, da iskar sāhiyar wahayinka, ina rōƙon ka yarda, in kalli kyāwonka, kuma in bi duka abun dake cikin kitābinka.

*A jā Allah'u'Abba sau uku, a ɗuka, hannuwa bisa gwinnōni a cē:*

Yabo ya tabbata a garēka yā Allāna! kana taimako nā da tunāni da kai, kuma da yabāwa da kai. Kana sanarshe ni da wanda shīnē assubāhin āyōyinka. Kana sā ni dūƙāwa gaban ikonka, durƙusāwa gabanka, kuma da yarda da abunda harshen girmā ya ayyana.

*A tashi, a cē:*

Yā Allah Ubangijina, nauyin zunubaina yā sā na yi dōro, kuma sakacīna yā hallakā ni. Idan na yi nazari bisa laifufukāna da alhērinka, zūciyāta sai ta kātse, jikīna ya yi sanyi. Yā kai abun shāwar duka dūniya, dōmin kyāwonka, sai na ji kunyar ɗaga fuskāta wajenka, kuma na ji kunyar ɗaga hannuwāna, dōmin rōƙo wajen samāniyar alhērinka.

Yā Allāna, kana ganin yanda hawāyēna suke hana mani ambatar ka da yaba iyāwarka, yā kai Ubangijin karagun sama da ƙasa! Don sabōda alāmun ikonka, kuma da gaibun daularka, ina rōƙon, ka dūbi masōyanka da idon alƙurmarka, yā kai sarkin abūbūwan da ake gani da na bōye.

*A jā Allah'u'Abba sau uku, a durƙusa, gōshi a ƙasa a cē:*

Yabo ya tabbata a garēka, yā Allah! Kana bayyana muna abun da yake kusantar mu da kai, kuma kana bā mu duka alhērīn dake cikin litattafai da kitābōbinka.

Yā Ubangijinmu, muna rōƙon ka kāre mu da rundunar tunāninmu na wōfi, da ra'āyōyinmu na shirme. A gaskiya, kai nē mai ƙudura, masanin kōmi.

*A tashi tsaye a cē:*

Yā Allāna, nā shaida abūbūwan da gātāyanka suka shaida, kuma nā faɗakar da abun da mazaunan aljanna, da waɗanda suke kēwaye da karagar faɗarka, suka faɗakar. Daulōlīn ƙasa da na sama duka nāka ne, yā Ubangijin dūniyōyi.

—*Babā'u'llāh*